



گورنر KATHY HOCHUL

فوری ریلیز کے لیے: 2024/30/1

گورنر HOCHUL نے 2024 میں فارم آجرین کے لیے نئے قابل واپسی اور ٹائم ٹیکس کریڈٹ کے پہلے مرحلے کا آغاز کیا ہے

اہلیت والے کسانوں کی حوصلہ افزائی کی جاتی ہے کہ وہ ابھی رجسٹر کروائیں اور 1 جنوری سے 31 جولائی تک ریکارڈ بنانا شروع کریں تاکہ اس سال کے آخر میں واپسی معاوضہ وصول کر سکیں

یہ کریڈٹ گورنر کے اس منصوبے کا حصہ ہے کہ نیو یارک کے کسانوں کو فروغ ملے، کارکنوں کی معاونت کی جائے اور خوراک کے پیداواری اہداف پورے کیے جائیں

گورنر Kathy Hochul نے آج ریاست کے فارم آجرین کے نئے اور ٹائم کریڈٹ ایڈوانس پورٹل کے آغاز کا اعلان کیا ہے، جو اب کسانوں کے رجسٹر کرنے کے لیے اور ان دستاویزات کی تیاری شروع کرنے کے لیے کھل چکا ہے جو معاوضے کی واپسی کے لیے درخواست دینے کے سلسلے میں انہیں درکار ہو گا۔ اس سال کے آخر میں، فارم کے اہلیت والے آجرین 1 جنوری سے 31 جولائی 2024 کے درمیان اپنے ملازمین کو ادا کیے گئے اہلیت والے اور ٹائم کی پیشگی ادائیگی کے سرٹیفکیٹ کے لیے محکمہ زراعت اور مارکیٹس (Department of Agriculture and Markets) کو درخواست دے سکتے ہیں۔ جیسے ہی ٹیکس کا سلسلہ شروع ہو رہا ہے تو، یہ موقع گورنر Hochul کے منصوبے کا حصہ ہے تاکہ نئے اور بڑھے ہوئے ٹیکس کریڈٹس اور دیگر اقدامات کے سلسلے کے ذریعے نیو یارک کے کسانوں کی معاونت کی جائے۔

"ہمارے کسان اور فارم کے کارکنان اہمیت رکھتے ہیں، اور میں اس بات کو یقینی بنانے کے لیے اپنے اختیار کے تحت ہر ممکن کام کرنا چاہتی ہوں تاکہ تازہ، مقامی مصنوعات کو نیو یارک کے لوگوں کے کھانے کی میز پر لانے والے اپنے کام میں یہ لوگ ترقی کر سکیں،" گورنر Hochul نے کہا۔ "فارم آجرین اور ٹائم کریڈٹ (Farm Employer Overtime Credit) اس کام کا ایک بڑا حصہ ہے، جس کے نتیجے میں ہمارے فارم کے کاروبار پر ٹیکس کا بوجھ کم ہو جاتا ہے جبکہ ان کے لیے ممکن ہو جاتا ہے کہ اپنے محنتی عملے کی مدد جاری رکھ سکیں۔ میں اہلیت والے تمام کسانوں کی حوصلہ افزائی کرتی ہوں کہ وہ اس پروگرام کے بارے میں مزید جانیں، رجسٹر کروائیں اور اپنے ٹیکس تیار کنندہ سے بات کریں تاکہ وہ اس سال کے آخر میں درخواست دینے کی تیاری کر سکیں۔"

فارم آجرین اور ٹائم کریڈٹ ایک قابل واپسی ٹیکس کریڈٹ ہے جو ان اہلیت والے فارم آجرین کے لیے دستیاب ہے جو 1 جنوری 2024 کے بعد اور ٹائم اجرت ادا کرتے ہیں، جو کہ ریاست نیو یارک میں اور ٹائم کی حد کے بتدریج مرحلے کی بنیاد پر ہے۔ کسان اس قابل واپسی کریڈٹ کے لیے اس صورت میں درخواست دے سکتے ہیں کہ اگر وہ یا ان کا کاروبار:

- ایک [اہلیت والے کسان](#) کا ہو؛ اور
- وہ فارم کے اہلیت والے ملازمین کو ملازمت دیں جنہیں اور ٹائم کی ادائیگی کی گئی تھی۔

فارم کے آجروں کی حوصلہ افزائی کی جاتی ہے کہ وہ درج ذیل اقدامات کرتے ہوئے اس سال درخواست دینے کی تیاری کریں:

- اس بات کو یقینی بنایا جائے کہ وہ [NY.gov ID](http://NY.gov) کے لیے My.NY.gov کے ذریعے رجسٹر شدہ ہوں۔
- **فارم کے آجریں کی اہلیت کا جائزہ لیا جائے** تاکہ اس بات کا تعین کیا جائے کہ کیا ان سے (یعنی فارم آجریں) ٹیکس والے سال کے اختتام پر اپنے ٹیکس جمع کروانے والی قسم کے لیے اہلیت والے کسان کی آمدنی کی ضروریات پوری کرنے کی توقع کی جاتی ہے۔
- اپنے ٹیکس اور پے رول مشیران کے ساتھ پروگرام پر بات چیت کرتے ہوئے اس بات کو یقینی بنایا جائے کہ وہ اس سال 1 جنوری تا 31 جولائی کے دوران ضروری ریکارڈ محفوظ رکھ رہے ہیں۔
- اگر وہ 2024 میں پیشگی ادائیگی کے لیے درخواست دینے کا ارادہ رکھتے ہیں تو ابھی اپنے فارم کو آن لائن پورٹل میں رجسٹر کروا رہے ہیں۔ درخواست والے پورٹل پر جانے کے لیے ملاحظہ کریں taxcredit.agriculture.ny.gov
- اختیاری طور پر، کسی نمائندے کو اختیار تفویض کرنے کا انتخاب کیا جائے (مثال کے طور پر، ٹیکس تیار کنندہ)، جو سال کے آخر میں فارم کے آجر کی جانب سے درخواست مکمل کر سکتا ہو اور جمع کروا سکتا ہو۔

تیاری کے ان مراحل میں کسانوں کی معاونت کے لیے ایک صارف گائیڈ agriculture.ny.gov/user-guide-farm-employer-overtime-credit-advance پر دستیاب ہے۔

31 جولائی کے بعد، فارم کے آجریں اس پورٹل پر معاونتی پے رول دستاویزات اپ لوڈ کر سکتے ہیں اور 1 جنوری اور 31 جولائی کے درمیان ادا کیے گئے اہلیت والے اوور ٹائم کی پیشگی ادائیگی کے سرٹیفکیٹ کے لیے محکمہ زراعت اور مارکیٹس AGM کے پاس جمع کروا سکتے ہیں۔ یہ درخواستیں، 30 ستمبر تک AGM کے پاس جمع کروا دینی چاہئیں۔ اہلیت کے جائزے کے بعد، AGM کی جانب سے ہر منظور شدہ فارم آجر کو پیشگی ادائیگی کا سرٹیفکیٹ جاری کیا جائے گا۔ پیشگی ادائیگی کے ایک سرٹیفکیٹ کے ساتھ، منظور شدہ کسان یا کاروباری مالکان (مثال کے طور پر، شراکت دار یا شیئر ہولڈرز) ریاست نیو یارک کے ڈیپارٹمنٹ آف ٹیکس اینڈ فنانس (Department of Tax and Finance، DTF) سے پیشگی ادائیگی میں سے اپنے حصے کی درخواست کر سکتے ہیں۔ DTF کی ویب سائٹ پر [آن لائن خدمات](http://agriculture.ny.gov) کا اکاؤنٹ استعمال کرتے ہوئے، 1 نومبر سے پہلے یہ درخواست دے دینی چاہئے۔

اہم تاریخوں اور آئندہ منعقد ہونے والے تعلیمی واقعات شیڈول ہو جانے کے بعد جس چارٹ پر دستیاب ہوں گے، اس چارٹ سمیت اضافی معلومات اور وسائل، محکمہ زراعت اور مارکیٹس کی ویب سائٹ agriculture.ny.gov/farming/farm-employer-overtime-credit-advance اور DTF کی ویب سائٹ tax.ny.gov/pit/credits/farm-employer-overtime-credit.htm پر دیکھے جا سکتے ہیں۔ سوالات farmOTadvance@agriculture.ny.gov یا [518 457-7076](tel:5184577076) پر بھیجے جا سکتے ہیں۔

ریاستی زراعتی کمشنر **Richard A. Ball** نے کہا، "فارم کی مزدوری ایک اہم مسئلہ ہے، اور ہم ریاست میں اس بات کو یقینی بنانے کے لیے انتھک محنت کر رہے ہیں کہ کسانوں کے پاس ایسے وسائل موجود ہوں جو انہیں اپنی افرادی قوت کی معاونت کرنے اور خوراک کے پیداواری اہداف پورے کرنے کے لیے درکار ہوں۔ میں کسانوں کی حوصلہ افزائی کرتا ہوں کہ ان وسائل پر ایک نظر ڈالیں جو ہمارے پاس دستیاب ہیں، فارم آجریں کے اوور ٹائم کریڈٹ پروگرام کے بارے میں مزید معلومات حاصل کریں، اور اپنے ٹیکس اور پے رول کے مشیروں سے بات کریں تاکہ اس بات کو یقینی بنایا جا سکے کہ وہ اس شاندار موقعے میں حصہ ڈال سکتے ہیں۔"

گورنر Hochul نے اپنے [2022 اسٹیٹ آف دی اسٹیٹ وعدے](http://agriculture.ny.gov) کے حصے کے طور پر فارم آجریں اور ٹائم کریڈٹ بنایا تھا تاکہ کسانوں کو فارم کی مزدوری کے اخراجات کے چیلنج سے نمٹنے میں مدد ملے، جو نیو یارک میں زرعی پیداوار کے سب سے تیزی سے بڑھتے ہوئے اخراجات شمار ہوتے ہیں۔ اس منصوبے کے تحت ریاست نیو یارک میں

کسی بھی حجم کے فارم کے لیے اور ٹائم کے گھنٹوں پر ایک مستقل قابل واپسی ٹیکس کریڈٹ بنایا گیا ہے، تاکہ کسانوں کے بڑھتے ہوئے اخراجات پورے کیے جا سکیں۔ گورنر Hochul نے موجودہ افرادی قوت کے ٹیکس کریڈٹ میں بھی اضافہ کیا ہے اور افرادی قوت کی تکمیل اور کمی پوری کرنے کے لیے آلات کے لیے سرمایہ کاری ٹیکس کریڈٹ بڑھایا ہے۔

اس سال، گورنر Hochul کے 2024 اسٹیٹ آف دی اسٹیٹ میں نیو یارک کی ڈیری اور زرعی صنعتوں کو فروغ دینے، افرادی قوت کی ترقی کے پروگرامز تیار کرنے، اور نوجوانوں کی قیادت اور تعلیم کے مواقع میں اضافہ کرنے کے لیے کئی بڑی تجاویز اور سرمایہ کاری شامل ہے۔ زرعی صنعت کو مستحکم کرنے اور ہمارے زراعت، خوراک اور جنگلات کے شعبوں کے لیے ایک مزید لچکدار مستقبل کو فروغ دینے کے لیے یہ اقدامات تشکیل دیئے گئے ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)